

# Yubiley müsabiqəsinin qalibləri mükafatlandırılıb



**Misir–Azərbaycan Dostluq Cəmiyyəti Ümummilli lider Heydər Əliyevin 100 illiyinə həsr olunmuş silsilə tədbirləri davam etdirir. Cəmiyyətin binasında bu ilin iyulunda elan edilmiş "Azərbaycan və onun görkəmli şəxsiyyətləri" adlı məqalə müsabiqəsinin nəticələri açıqlanıb.**

Azərbaycanın Misirdəki səfiri Elxan Poluxov bildirib ki, Ulu öndər müasir Azərbaycanın Misir və ərəb dünyası ilə münasibətlərinin təməlini qoyub və çox əlamətdar haldır ki, bu günlərdə onun 100 illiyi Misirdə geniş şəkildə qeyd olunur.

Misir–Azərbaycan Dostluq Cəmiyyətinin sədri, tədqiqatçı-alim Seymur Nəsirov Heydər Əliyevin anadan olmasının 100 illiyi münasibətilə rəhbərlik etdiyi qurumun silsilə tədbirlər təşkil etdiyini bildirib.

Azərbaycan–Misir parlamentləri arasında əlaqələr üzrə işçi qrupunun rəhbəri Ceyhun Məmmədov Ulu öndərin müsəlman ölkələri ilə əlaqələrin inkişafına xüsusi həssaslıqla yanaşmasını vurğulayıb. C.Məmmədov əlavə edib ki, bu gün iki ölkənin parlamentləri arasında da əlaqələr sürətlə inkişaf edir. Nətiqələr müsabiqənin qaliblərini təbrik edib, onlara uğurlar diləyiblər.

Qeyd edək ki, müsabiqənin iştirakçılarında diplomlar və 6 qalibə pul mükafatı təqdim olunub.

*"Xalq qəzeti"*